

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

ក្រសួងប្រៃសណីយ៍និងទូរគមនាគមន៍

លេខ: ២៤១.....ប្រក.សហវ.បទ.ច.ម.ព

ប្រកាសអនុក្រសួង


ស្តីពី

អាជ្ញាប័ណ្ណអាជីវកម្មប្រៃសណីយ៍

ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

រដ្ឋមន្ត្រីក្រសួងប្រៃសណីយ៍ និង ទូរគមនាគមន៍

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា ។
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី១៣ ខែកក្កដា ឆ្នាំ២០០៤ ដែលប្រកាស ឱ្យប្រើច្បាប់ធម្មនុញ្ញបន្ថែមសំដៅធានានូវដំណើរការជាប្រក្រតីនៃស្ថាប័នជាតិ ។
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែកក្កដា ឆ្នាំ២០០៤ ស្តីពីការ តែងតាំងរាជរដ្ឋាភិបាល នៃព្រះរាជាណាចក្រកម្ពុជា ។
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី ។
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ ។
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ ស្តីពីការបង្កើតក្រសួងប្រៃសណីយ៍ និងទូរគមនាគមន៍ ។
- បានឃើញព្រះរាជក្រមលេខ នស/រកម/០៧០២/០១២ ចុះថ្ងៃទី ១១ ខែកក្កដា ឆ្នាំ២០០២ ដែល ប្រកាសឱ្យប្រើច្បាប់ស្តីពីវិស័យប្រៃសណីយ៍ ។



Handwritten signature and initials.

- បានឃើញព្រះរាជក្រមលេខ ០១ នស ចុះថ្ងៃទី២៨ ខែធ្នូ ឆ្នាំ១៩៩៣ ដែលប្រកាសឱ្យប្រើច្បាប់ស្តីអំពី ប្រព័ន្ធហិរញ្ញវត្ថុ ។
- បានឃើញអនុក្រឹត្យលេខ ៨២ អ.ន.ក្រ.ប.ក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅ នៃគណនេយ្យសាធារណៈ ។
- បានឃើញប្រកាសលេខ ០០៤ ស.ហ.វ.ម.ប្រ.ក ចុះថ្ងៃទី១៥ ខែមករា ឆ្នាំ១៩៩៦ ស្តីពីការអនុវត្តន៍ បទបញ្ជាទូទៅនៃគណនេយ្យសាធារណៈ ។
- បានឃើញលិខិតលេខ ១១៥ស.ហ.វ.ម ចុះថ្ងៃទី១៦ ខែមករា ឆ្នាំ១៩៩៦ ស្តីពីការអនុវត្តន៍ បទបញ្ជាទូទៅ នៃគណនេយ្យសាធារណៈ ។
- បានឃើញសារាចរណែនាំលេខ ០០២ ចុះថ្ងៃទី ១៦ ខែកុម្ភៈ ឆ្នាំ១៩៩៦ ស្តីពីរដ្ឋទេយ្យចំណូល ។
- បានឃើញការងារចាំបាច់របស់នាយកដ្ឋាននយោបាយប្រៃសណីយ៍និយ័ត និងទំនាក់ទំនងអន្តរជាតិ ។
- យោងកំណត់ហេតុអង្គប្រជុំអន្តរក្រសួង ចុះថ្ងៃទី ២៧ ខែ តុលា ឆ្នាំ ២០០៥ ។


ស ១ ម ៦

ប្រការ ១ : ប្រកាសនេះមានគោលដៅគ្រប់គ្រង និងផ្តល់អាជ្ញាប័ណ្ណអាជីវកម្មប្រៃសណីយ៍ ជូនផ្នែកឯកជន ជារូបវន្តបុគ្គល ឬនីតិបុគ្គល ធ្វើអាជីវកម្មបំរើសេវាបញ្ជីឆាប់រហ័សអន្តរជាតិ ក្នុងព្រះរាជាណាចក្រកម្ពុជា ដោយស្របច្បាប់ ។

ប្រការ ២ : - អាជ្ញាប័ណ្ណអាជីវកម្មប្រៃសណីយ៍ គឺជាអាជ្ញាប័ណ្ណដែលត្រូវផ្តល់ជូនផ្នែកឯកជន ជារូបវន្តបុគ្គល ឬ នីតិបុគ្គល ធ្វើអាជីវកម្មបំរើសេវាបញ្ជីឆាប់រហ័សអន្តរជាតិ បន្ថែមលើសេវាប្រៃសណីយ៍ ដែលស្ថិតក្រោម អាជីវកម្មរបស់រដ្ឋ ដើម្បីជួយបំពេញនិងទ្រទ្រង់សេវាប្រៃសណីយ៍ និងបំរើតាមសំណូមពររបស់ ប្រជាពលរដ្ឋ ។

- សេវាបញ្ជីឆាប់រហ័សអន្តរជាតិ គឺជាសេវាកម្មប្រៃសណីយ៍ទំនើបមួយដែលបានរៀបចំប្រព័ន្ធសេវាមាន លក្ខណៈអន្តរជាតិ។ សេវានេះត្រូវបានធានានូវសុវត្ថិភាពចាប់តាំងពី ទទួល បញ្ជូន និងផ្គត់ផ្គង់ដល់ អ្នកទទួល មានការតាមដានជាប្រចាំ ដោយការកត់ត្រាតាមប្រព័ន្ធព័ត៌មានវិទ្យា និងមានអាទិភាពខ្ពស់ បញ្ជើដទៃទៀត ។

ប្រការ ៣ : គ្មានផ្នែកឯកជន ជារូបវន្តបុគ្គល ឬនីតិបុគ្គលណាមួយ អាចធ្វើអាជីវកម្មបំរើសេវាបញ្ជីឆាប់រហ័សអន្តរជាតិ ដោយគ្មានអាជ្ញាប័ណ្ណ មានសុពលភាពដែលចេញដោយក្រសួងប្រៃសណីយ៍ និងទូរគមនាគមន៍កម្ពុជា ។



ប្រការ ៤ : ផ្នែកឯកជន ជារូបវន្តបុគ្គល ឬនីតិបុគ្គល ដែលអាចធ្វើអាជីវកម្មបរិសេវាបញ្ជីភាវូបនីយកម្មអន្តរជាតិបាន ត្រូវមានលក្ខខណ្ឌដូចខាងក្រោម :

- មានសញ្ជាតិខ្មែរ ឬបរទេស
- មានកាយសម្បទាគ្រប់គ្រាន់
- មានបទពិសោធន៍ខាងវិស័យប្រៃសណីយ៍
- បានចុះឈ្មោះក្នុងបញ្ជីពាណិជ្ជកម្មនៃព្រះរាជាណាចក្រកម្ពុជា
- មានទីតាំងសមស្រប និង ច្បាស់លាស់ ត្រូវមានឯកសារបញ្ជាក់

ក្នុងចំណោមសមាជិកក្រុមប្រឹក្សាភិបាលរបស់ក្រុមហ៊ុននីមួយៗ ត្រូវមានអាសនៈមួយកន្លែង សំរាប់តំណាង ឱ្យក្រសួងសេដ្ឋកិច្ចនិងហិរញ្ញវត្ថុ និងអាសនៈមួយកន្លែងទៀត សំរាប់តំណាងឱ្យក្រសួងប្រៃសណីយ៍ និងទូរគមនាគមន៍ ។


ប្រការ ៥ : ផ្នែកឯកជន ជារូបវន្តបុគ្គល ឬនីតិបុគ្គល ដែលមានបំណងចង់ធ្វើអាជីវកម្មបរិសេវាបញ្ជីភាវូបនីយកម្មអន្តរជាតិ ត្រូវដាក់ពាក្យសុំ អាជ្ញាប័ណ្ណអាជីវកម្មប្រៃសណីយ៍ នៅនាយកដ្ឋាននយោបាយប្រៃសណីយ៍និយ័ត និង ទំនាក់ទំនងអន្តរជាតិ នៃក្រសួងប្រៃសណីយ៍និងទូរគមនាគមន៍ ។

ប្រការ ៦ : ក្រសួងប្រៃសណីយ៍ និងទូរគមនាគមន៍ ត្រូវជូនដំណឹងជាលាយលក្ខណ៍អក្សរ អំពីសេចក្តីសម្រេចរបស់ ក្រសួង ចំពោះការអនុញ្ញាត ឬមិនអនុញ្ញាត ពាក្យសុំក្នុងរយៈពេលយ៉ាងយូរ ១៥ថ្ងៃ នៃថ្ងៃធ្វើការ ដោយគិតចាប់ ពីថ្ងៃដែលបានទទួលពាក្យសុំ ។

ប្រការ ៧ : អ្នកកាន់អាជ្ញាប័ណ្ណ មិនអាច ជួល លក់ ឬបញ្ចាំ អាជ្ញាប័ណ្ណអាជីវកម្មប្រៃសណីយ៍ទៅឱ្យអ្នកផ្សេងទៀត បានឡើយ ។ ការបោះបង់ ឬការផ្ទេរ អាជ្ញាប័ណ្ណអាជីវកម្មប្រៃសណីយ៍ទៅឱ្យជនណាផ្សេងទៀត អាចធ្វើទៅបានលុះត្រាតែមានការអនុញ្ញាតពីក្រសួងប្រៃសណីយ៍និងទូរគមនាគមន៍ ។

ប្រការ ៨ : ក្រសួងប្រៃសណីយ៍និងទូរគមនាគមន៍ មានសិទ្ធិក្នុងការ កែសម្រួល ព្យួរ និង បដិសេធន៍ ឬដកហូត អាជ្ញាប័ណ្ណអាជីវកម្មប្រៃសណីយ៍ ក្នុងករណីដូចខាងក្រោម :

- ក- ការកែសម្រួល អាជ្ញាប័ណ្ណអាជីវកម្មប្រៃសណីយ៍ ក្នុងករណី អ្នកកាន់អាជ្ញាប័ណ្ណបានស្នើសុំ
  - ពង្រីកសាខាបន្ថែម
  - ប្តូរទីតាំង
  - លុបចោលសាខាមួយចំនួន ។
- ខ- ការព្យួរអាជ្ញាប័ណ្ណអាជីវកម្មប្រៃសណីយ៍ ក្នុងករណី អ្នកកាន់អាជ្ញាប័ណ្ណ :
  - ធ្វើអាជីវកម្មប្រៃសណីយ៍ខុសពីការកំណត់ក្នុងអាជ្ញាប័ណ្ណ




- ពុំបានបង់ប្រាក់វិភាគទាន ជូននាយកដ្ឋាននយោបាយប្រៃសណីយ៍និយ័ត និងទំនាក់ទំនងអន្តរជាតិ នៃក្រសួងប្រៃសណីយ៍ និងទូរគមនាគមន៍ តាមកាលកំណត់ ។
- មិនបានអនុវត្តតាមសេចក្តីណែនាំរបស់ក្រសួងប្រៃសណីយ៍ និងទូរគមនាគមន៍ ចំនួនបីលើកក្នុងមួយលើកមានរយៈពេល ១៥ថ្ងៃ (ដប់ប្រាំថ្ងៃ) អាជ្ញាប័ណ្ណអាជីវកម្មប្រៃសណីយ៍នេះនឹងត្រូវព្យួរ រហូតដល់អស់សុពលភាព ។
- ត្រូវបានស្ថាប័នមានសមត្ថកិច្ចស្នើសុំឱ្យព្យួរ ដោយមូលហេតុមានការរំលោភ លើច្បាប់ជាធរមាន ។

- គ- ការបដិសេធន៍ ឬ ដកហូតអាជ្ញាប័ណ្ណអាជីវកម្មប្រៃសណីយ៍ក្នុងករណី :
- អាជ្ញាប័ណ្ណអាជីវកម្មប្រៃសណីយ៍ អស់សុពលភាពហើយពុំបានស្នើសុំបន្ត
  - អាជ្ញាប័ណ្ណអាជីវកម្មប្រៃសណីយ៍ ត្រូវបានព្យួរ ២៥៥ ហើយពុំរាងចាល
  - អ្នកកាន់អាជ្ញាប័ណ្ណបាន ជួល លក់ ឬបញ្ចាំ អាជ្ញាប័ណ្ណអាជីវកម្មប្រៃសណីយ៍ ទៅឱ្យអ្នកផ្សេងទៀត ដោយគ្មានការអនុញ្ញាត ពីក្រសួងប្រៃសណីយ៍ និងទូរគមនាគមន៍ ។
  - អ្នកកាន់អាជ្ញាប័ណ្ណពុំបានធ្វើសកម្មភាពរយៈពេល ៦ខែ (ប្រាំមួយខែ) ក្រោយពីទទួលបានអាជ្ញាប័ណ្ណ ។

**ប្រការ ៩:** ក្រសួងប្រៃសណីយ៍ និងទូរគមនាគមន៍ ត្រូវជូនដំណឹងដល់អ្នកកាន់អាជ្ញាប័ណ្ណ ជាលាយលក្ខណ៍អក្សរ និងចុះផ្សាយតាមបណ្តាញព័ត៌មាន នូវសេចក្តីសម្រេចរបស់ក្រសួង ចំពោះការបដិសេធន៍ ឬដកហូតមកវិញនូវអាជ្ញាប័ណ្ណអាជីវកម្មប្រៃសណីយ៍ ។ អ្នកកាន់អាជ្ញាប័ណ្ណ អាចធ្វើការតវ៉ាជាលាយលក្ខណ៍អក្សរក្នុងរយៈពេល ២៥ថ្ងៃ ចាប់ពីថ្ងៃទទួលបានលិខិតជូនដំណឹងតាមបញ្ជីអនុសិដ្ឋ របស់ក្រសួងប្រៃសណីយ៍ និងទូរគមនាគមន៍ ។

**ប្រការ ១០:** អាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេលតិចបំផុត២ឆ្នាំ និងច្រើនបំផុត៥ឆ្នាំ គិតចាប់ពីថ្ងៃចុះហត្ថលេខា ។ ក្នុងករណីបន្តធ្វើអាជីវកម្មអ្នកកាន់អាជ្ញាប័ណ្ណត្រូវដាក់ពាក្យសុំអាជ្ញាប័ណ្ណអាជីវកម្មប្រៃសណីយ៍ អោយបាន ៣០ថ្ងៃ មុនពេលអាជ្ញាប័ណ្ណអស់សុពលភាព ។

**ប្រការ ១១:** តម្លៃអាជ្ញាប័ណ្ណអាជីវកម្មប្រៃសណីយ៍ គណនាតាមសុពលភាពនៃអាជ្ញាប័ណ្ណនីមួយៗ របស់អ្នកកាន់អាជ្ញាប័ណ្ណអាជីវកម្មប្រៃសណីយ៍ ត្រូវបង់ជាប្រាក់រៀលគិតតាមតម្លៃអាជ្ញាប័ណ្ណនីមួយៗ ដោយយល់មូលដ្ឋានតាមអត្រាប្តូរប្រាក់របស់ធនាគារជាតិនៃកម្ពុជា នៅថ្ងៃបានបង់ ។ តម្លៃអាជ្ញាប័ណ្ណទាំងបួនប្រភេទត្រូវបង់ ៥០០ ដុល្លារអាមេរិក រៀនដាក់ពាក្យសុំបង្កើត និងបង់ប្រាក់នៅពេលទទួលបានគោលការណ៍អនុញ្ញាតពីក្រសួងប្រៃសណីយ៍ និងទូរគមនាគមន៍ ។



- ក- តម្លៃអាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេល២ (ពីរ) ឆ្នាំ ត្រូវបានកំណត់ ៥០០០ ដុល្លារអាមេរិក ។
- ខ- តម្លៃអាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេល៣ (បី) ឆ្នាំ ត្រូវបានកំណត់ ៧.២៥២ ដុល្លារអាមេរិក ។
- គ- តម្លៃអាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេល៤ (បួន) ឆ្នាំ ត្រូវបានកំណត់ ៩.២៨៤ ដុល្លារអាមេរិក ។
- ឃ- តម្លៃអាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេល៥ (ប្រាំ) ឆ្នាំ ត្រូវបានកំណត់ ១១.១២៣ ដុល្លារអាមេរិក ។
- ក្នុងករណីស្នើសុំអាជ្ញាប័ណ្ណ ពុំទទួលបានការអនុញ្ញាត ពីក្រសួងប្រៃសណីយ៍ និងទូរគមនាគមន៍ ប្រាក់បង់ ដំបូងចំនួន ៥០០ ដុល្លារអាមេរិក ត្រូវប្រគល់ជូនអ្នកស្នើសុំវិញ ។
- ក្នុងករណីអ្នកដាក់ពាក្យបានបោះបង់ចោលការស្នើសុំអាជ្ញាប័ណ្ណ ក្រោយពេលគោលការណ៍ ត្រូវបាន អនុញ្ញាតពីក្រសួងប្រៃសណីយ៍ និងទូរគមនាគមន៍ ប្រាក់កក់ចំនួន ៥០០ ដុល្លារអាមេរិក ត្រូវវិបល្លាស ជាថវិកាជាតិ ។

**ប្រការ ១២:** ក្រៅពីការបង់ថ្លៃអាជ្ញាប័ណ្ណអាជីវកម្មប្រៃសណីយ៍ អ្នកកាន់អាជ្ញាប័ណ្ណ ត្រូវមានកាតព្វកិច្ច បង់ប្រាក់ វិភាគទាន ដើម្បីចូលរួមអភិវឌ្ឍន៍វិស័យប្រៃសណីយ៍ជនបទ និងតំបន់ដាច់ស្រយាល ទៅតាមស្នាក់ការ ឬសាខា ដូចតទៅ :

- ក. នៅរាជធានីភ្នំពេញ ត្រូវបង់ ៥.០០០ ដុល្លារអាមេរិក ក្នុងមួយឆ្នាំ ។
- ខ. នៅតាមបណ្តាខេត្ត-ក្រុង ណាមួយ ក្នុងចំណោមខេត្ត-ក្រុងទាំង ៦ ដូចជា : ខេត្ត កណ្តាល កំពង់ចាម បាត់ដំបង បន្ទាយមានជ័យ សៀមរាប និង ក្រុងព្រះសីហនុ ត្រូវបង់ ២.៥០០ដុល្លារអាមេរិក ក្នុងមួយឆ្នាំ ។
- គ. នៅតាមបណ្តាខេត្ត-ក្រុង ណាមួយ ក្នុងចំណោមខេត្ត-ក្រុងទាំង ១២ ដូចជា : ខេត្ត កំពង់ស្ពឺ តាកែវ កំពត ស្វាយរៀង ព្រៃវែង ក្រចេះ កំពង់ធំ កំពង់ឆ្នាំង ពោធិសាត់ កោះកុង ក្រុងកែប និងក្រុងប៉ៃលិន ត្រូវបង់ ១.៥០០ ដុល្លារអាមេរិក ក្នុងមួយឆ្នាំ ។
- ឃ. នៅតាមបណ្តាខេត្តណាមួយ ក្នុងចំណោមខេត្តទាំង ៥ ដូចជា ខេត្តកំពង់ចាម ខេត្តកំពង់ឆ្នាំង ខេត្តកំពង់ស្ពឺ ខេត្តកំពង់ធំ និងខេត្តកំពង់ត្រាច ត្រូវបង់ ៥០០ ដុល្លារអាមេរិក ក្នុងមួយឆ្នាំ ។

អ្នកកាន់អាជ្ញាប័ណ្ណ អាចពង្រីកសាខារបស់ខ្លួន មួយ ឬច្រើននៅក្នុងខេត្ត-ក្រុងតែមួយ មិនចាំបាច់ ត្រូវបង់ប្រាក់វិភាគទានបន្ថែមទៀតឡើយ ។



Two circular official seals are present. The one on the left is the seal of the Ministry of the Royal Palace (ព្រះបរមរាជវាំង) and the one on the right is the seal of the Ministry of the Royal Palace (ព្រះបរមរាជវាំង). Below the seals, there are handwritten signatures and initials, including 'No. 111' and '45'.

ប្រាក់វិភាគទានខាងលើនេះ អ្នកកាន់អាជ្ញាប័ណ្ណត្រូវបង់នៅនាយកដ្ឋាននយោបាយប្រៃសណីយ៍ និយ័ត និងទំនាក់ទំនងអន្តរជាតិ នៃក្រសួងប្រៃសណីយ៍ និង ទូរគមនាគមន៍ ក្នុងខែ មិថុនា រៀងរាល់ឆ្នាំ ។

**ប្រការ ១៧:** ដើម្បីធានាឱ្យការគ្រប់គ្រង និងការផ្តល់អាជ្ញាប័ណ្ណ ដំណើរការទៅដោយប្រសិទ្ធភាព ប្រាក់ចំណូលដែលបាន មកពីថ្លៃអាជ្ញាប័ណ្ណ ចំណូលប្រាក់វិភាគទាន និងការផាកពិន័យ ត្រូវបានបែងចែកដូចខាងក្រោម:


- ១- ប្រាក់ចំណូលដែលបានមកពីថ្លៃអាជ្ញាប័ណ្ណ ត្រូវបង់ចូលថវិកាជាតិចំនួន ១០០% ក្នុងនោះ ចំនួន ៣០% សំរាប់ឧបត្ថម្ភក្រុមការងារត្រួតពិនិត្យ និងមន្ត្រីពាក់ព័ន្ធ ។
- ២- ប្រាក់ចំណូលវិភាគទាន ត្រូវបង់ចូលអគ្គនាយកដ្ឋានប្រៃសណីយ៍ និងទូរគមនាគមន៍ នៃ ក្រសួងប្រៃសណីយ៍ និងទូរគមនាគមន៍ ចំនួន ១០០% ក្នុងនោះ :
  - ចំនួន ៧០% សំរាប់អភិវឌ្ឍន៍វិស័យប្រៃសណីយ៍ជនបទ និងតំបន់ដាច់ ស្រយាល ។
  - ចំនួន ៣០% សំរាប់ឧបត្ថម្ភក្រុមការងារត្រួតពិនិត្យ និងមន្ត្រីពាក់ព័ន្ធ ។
- ៣- ប្រាក់ចំណូលពីការផាកពិន័យ ត្រូវបង់ចូលថវិកាជាតិចំនួន ១០០% ក្នុងនោះ ចំនួន ៥០% សំរាប់ឧបត្ថម្ភក្រុមការងារត្រួតពិនិត្យ និង មន្ត្រីពាក់ព័ន្ធ ។

**ប្រការ ១៨:** អ្នកកាន់អាជ្ញាប័ណ្ណត្រូវបំរើសេវាបញ្ជីឆាប់រហ័សអន្តរជាតិក្នុងកំរិតជាក់លាក់ និងត្រឹមត្រូវតាមខ្លឹមសារ នៃអាជ្ញាប័ណ្ណអាជីវកម្មប្រៃសណីយ៍នោះតែប៉ុណ្ណោះ ។ ក្នុងករណីអ្នកកាន់អាជ្ញាប័ណ្ណចង់ពង្រីកសេវាខាងលើ ឬ ប្តូរទីតាំង ឬសុំលុបចោលសេវាខាងលើចំនួនដែលមានចែងក្នុងអាជ្ញាប័ណ្ណ ត្រូវសុំការអនុញ្ញាតជាមុន ពីក្រសួងប្រៃសណីយ៍ និងទូរគមនាគមន៍ ។

**ប្រការ ១៩:** អ្នកកាន់អាជ្ញាប័ណ្ណអាចបំរើសេវាបញ្ជីឆាប់រហ័សអន្តរជាតិ ដែលមានទម្ងន់ក្រោម៥០០ក្រាមបាន ករណី អ្នកកាន់អាជ្ញាប័ណ្ណនោះគិតតម្លៃសេវាធ្វើ លើស៥ដង នៃតម្លៃសេវាធ្វើលិខិតធុរការបស់រដ្ឋ ។

**ប្រការ ២០:** អ្នកកាន់អាជ្ញាប័ណ្ណ អាចធ្វើអាជីវកម្មបំរើសេវាបញ្ជីឆាប់រហ័សអន្តរជាតិគ្រប់ប្រភេទ លើកលែងតែកំរិត ដែល ត្រូវហាមឃាត់ ដូចមានចែងក្នុងច្បាប់ស្តីពីវិស័យប្រៃសណីយ៍ត្រង់មាត្រា១៥

**ប្រការ ២១:** អ្នកកាន់អាជ្ញាប័ណ្ណត្រូវផ្តល់របាយការណ៍ហិរញ្ញវត្ថុ (Financial Statements) និងទូរគមនាគមន៍ រៀងរាល់ត្រីមាស ឱ្យប្រើប្រាស់ស្របតាម របាយការណ៍នេះត្រូវបានរៀបចំឡើងដោយ ទុកជាឯកសារនៅនាយកដ្ឋាននយោបាយប្រៃសណីយ៍ និងទំនាក់ទំនងអន្តរជាតិ



ប្រការ ១៨: អ្នកកាន់អាជ្ញាប័ណ្ណត្រូវទទួលខុសត្រូវ និងសងចំពោះអ្នកធ្វើ ឬអ្នកទទួល ក្នុងករណីមានការបាត់បង់ ឬខូចខាត នូវរាល់បញ្ជីឆាប់រហ័សអន្តរជាតិ លើកលែងបញ្ជីត្រូវបានបាត់បង់ ឬខូចខាត ដោយ ករណីប្រធានស័ក្តិ ឬបញ្ជីដែលពាក់ព័ន្ធនឹងបទល្មើសព្រហ្មទណ្ឌ ត្រូវបានរឹបអូស ។

ប្រការ ១៩: អ្នកធ្វើ ឬអ្នកទទួល មានសិទ្ធិប្តឹងតវ៉ាអំពីបញ្ជីឆាប់រហ័សអន្តរជាតិ ដែលបានបាត់បង់ ឬខូចខាត ចំពោះ អ្នកកាន់អាជ្ញាប័ណ្ណដែលខ្លួនបានធ្វើ ឬទទួលក្នុងអំឡុងពេល ០៦ខែ គិតចាប់ពីថ្ងៃធ្វើ ឬថ្ងៃទទួលបញ្ជី ។

ប្រការ ២០: នាយកដ្ឋាននយោបាយប្រៃសណីយ៍និយ័ត និងទំនាក់ទំនងអន្តរជាតិ នៃក្រសួងប្រៃសណីយ៍ និង ទូរគមនាគមន៍ មានភារកិច្ចគ្រប់គ្រងអាជ្ញាប័ណ្ណអាជីវកម្មប្រៃសណីយ៍ និងតាមដាននូវរាល់សកម្មភាព របស់ក្រុមហ៊ុនធ្វើអាជីវកម្មបំរើសេវាបញ្ជីឆាប់រហ័សអន្តរជាតិ ឱ្យអនុវត្តត្រឹមត្រូវតាមខ្លឹមសារ នៃ អាជ្ញាប័ណ្ណអាជីវកម្មប្រៃសណីយ៍ ដែលបានផ្តល់ជូន ។

ប្រការ ២១: នាយកដ្ឋានត្រួតពិនិត្យការគ្រប់គ្រងប្រៃសណីយ៍ នៃក្រសួងប្រៃសណីយ៍ និងទូរគមនាគមន៍ មាន ភារកិច្ចត្រួតពិនិត្យដល់ទឹកនឹងក្រុមហ៊ុនឯកជនធ្វើអាជីវកម្មសេវាបញ្ជីឆាប់រហ័សអន្តរជាតិ ដើម្បីកសាង សំណុំឯកសារ នៅពេលមានវិវាទ ឬការតវ៉ាផ្សេង ៗ ។


ប្រការ ២២: - អ្នកកាន់អាជ្ញាប័ណ្ណទាំងឡាយណាដែលប្រព្រឹត្តល្មើសនឹងប្រការ១៦ នៃប្រកាសនេះ ត្រូវទទួលពិន័យ និង/ឬ ផ្តន្ទាទោសតាមមាត្រា៤៦ នៃច្បាប់ស្តីពីវិស័យប្រៃសណីយ៍ ។

- ត្រូវពិន័យជាប្រាក់ពី ១.០០០.០០០រៀល ដល់ ១០.០០០.០០០រៀល អ្នកកាន់អាជ្ញាប័ណ្ណប្រៃសណីយ៍ មិនគោរពតាមបញ្ញត្តិ ដូចមានចែងក្នុងប្រការ១៤ នៃប្រកាសនេះ។ ករណីមិនរាងចាល ត្រូវដកហូត អាជ្ញាប័ណ្ណដោយប្រកាសរបស់ក្រសួងប្រៃសណីយ៍និងទូរគមនាគមន៍ ។

- ត្រូវពិន័យជាប្រាក់ពី ៥.០០០.០០០រៀល ដល់១០.០០០.០០០រៀល ចំពោះជនណាដែលធ្វើអាជីវកម្ម បំរើសេវាបញ្ជីឆាប់រហ័សអន្តរជាតិ ដោយគ្មានអាជ្ញាប័ណ្ណដូចមានចែងក្នុងប្រការ ៣ នៃប្រកាសនេះ ហើយត្រូវបញ្ឈប់អាជីវកម្មខុសច្បាប់នេះជាបន្ទាន់ ដោយក្រសួងប្រៃសណីយ៍ និង ទូរគមនាគមន៍ ។ ករណី មិនរាងចាលត្រូវបញ្ជូនសំណុំរឿងទៅតុលាការ ។

- អ្នកកាន់អាជ្ញាប័ណ្ណប្រៃសណីយ៍ មិនគោរពតាមបញ្ញត្តិដូចមានចែងក្នុងប្រការ ១៧ នៃប្រកាសនេះ ត្រូវពិន័យជាប្រាក់ពី ៥.០០០.០០០រៀល ដល់២០.០០០.០០០រៀល ហើយត្រូវដកហូតអាជ្ញាប័ណ្ណ ។

ប្រការ ២៣: រាល់ប្រកាសទាំងឡាយណាដែលផ្ទុយពីខ្លឹមសារនៃប្រកាសនេះត្រូវចាត់ទុកជានិរាករណ៍ ។




Handwritten signature and initials in black ink, including the number '10: 114' and other illegible marks.

ប្រការ ២៤: អគ្គនាយកដ្ឋាន នាយកដ្ឋាន ព្រមទាំងអង្គភាពពាក់ព័ន្ធទាំងអស់ ក្រោមឱវាទក្រសួងសេដ្ឋកិច្ច និង ហិរញ្ញវត្ថុ និងក្រសួងប្រៃសណីយ៍ និងទូរគមនាគមន៍ ត្រូវទទួលបន្ទុកអនុវត្តតាមប្រកាសនេះ ឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ

*[Handwritten signature]*

រាជធានីភ្នំពេញ ថ្ងៃទី ២៧ ខែ មេសា ឆ្នាំ ២០០៦



លោកជំទាវ ហ៊ុន សែន  
នាយករដ្ឋមន្ត្រី  
នាយកដ្ឋានសេដ្ឋកិច្ចនិងហិរញ្ញវត្ថុ

ហ៊ុន សែន



លោកជំទាវ ហ៊ុន សែន  
នាយករដ្ឋមន្ត្រី  
នាយកដ្ឋានសេដ្ឋកិច្ចនិងហិរញ្ញវត្ថុ

ហ៊ុន សែន

- កន្លែងទទួល
- អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋាន រដ្ឋសភា
  - អាជ្ញាធរសវនកម្មជាតិ
  - ទីស្តីការគណៈរដ្ឋមន្ត្រី
  - គ្រប់សាលាខេត្តក្រុង
  - "ដើម្បីជូនជ្រាប"
  - ដូចប្រការ ២៤
  - "ដើម្បីមុខការ"
  - ឯកសារ - កាលប្បវត្តិ